



# ଭାରତ ବିଶ୍ୱର ଅନ୍ୟତମ ସର୍ବ ପୁରାତନ ଜୈବିକ କୃଷି ରାଷ୍ଟ୍ର: ଶ୍ରୀ ରାଧାମୋହନ ସିଂହ • ଦେଶରେ 22.5 ହେକ୍ଟର ଜମିକୁ ଜୈବିକ କୃଷି ଅଧିନକୁ ଅଣାଯାଇଛି ଏବଂ 3,60,400 କୃଷକ ପରମ୍ପରାଗତ କୃଷି ବିକାଶ ଯୋଜନା ଦ୍ୱାରା ଲାଭବାନ ହୋଇଛନ୍ତି : ଶ୍ରୀ ସିଂହ

## • ଶ୍ରୀ ରାଧାମୋହନ ସିଂହ ଜୈବ କଂଗ୍ରେସ -2017 ଉଦଘାଟନ କରିଛନ୍ତି

Posted On: 09 NOV 2017 5:36PM by PIB Bhubaneswar

କେନ୍ଦ୍ର କୃଷି ଓ କୃଷକ କଲ୍ୟାଣ ମନ୍ତ୍ରୀ ଶ୍ରୀ ରାଧାମୋହନ ସିଂହ କହିଛନ୍ତି ଯେ ଭାରତ ବିଶ୍ୱର ଅନ୍ୟତମ ସର୍ବ ପୁରାତନ ଜୈବିକ କୃଷି କରୁଥିବା ରାଷ୍ଟ୍ର ଏବଂ ଦେଶର ବହୁତ ବଡ଼ ଅଂଚଳ ତଥା କ୍ଷେତ୍ରରେ ପାରମ୍ପରିକ ଜୈବିକ କୃଷିର ଅଭ୍ୟାସ ଜାରି ରହିଛି । ଶ୍ରୀ ସିଂହ ଆଜି ଗ୍ରେଟର ନୋଏଡାର ଭାରତ ଏକ୍ସପୋ କେନ୍ଦ୍ରରେ ବିଶ୍ୱ ଜୈବ କଂଗ୍ରେସ -2017 କୁ ଉଦଘାଟନ କରି ଏହା କହିଛନ୍ତି । ଅନ୍ତର୍ଜାତୀୟ ଜୈବ କୃଷି ଆନ୍ଦୋଳନ ମହାସଂଘ (IFOAM) ଏବଂ ଓଏଏଫଆଇ ଏହି କାର୍ଯ୍ୟକ୍ରମକୁ ଆୟୋଜନ କରୁଛନ୍ତି, ଯେଉଁଥିରେ 110 ଦେଶର 1400 ପ୍ରତିନିଧି ଏବଂ 2000 ଭାରତୀୟ ପ୍ରତିନିଧି ଅଂଶ ଗ୍ରହଣ କରୁଥିବା ଦେଖିବାକୁ ମିଳିବ ।

ଶ୍ରୀ ରାଧାମୋହନ ସିଂହ କହିଛନ୍ତି ଯେ, ଏବେ ଦେଶରେ 22.5 ହେକ୍ଟର ଜମିକୁ ଜୈବିକ କୃଷି ଅଧିନକୁ ଅଣାଯାଇଛି ଏବଂ 3,60,400 କୃଷକ ପରମ୍ପରାଗତ କୃଷି ବିକାଶ ଯୋଜନା ଦ୍ୱାରା ଲାଭବାନ ହୋଇଛନ୍ତି । ଏବେ ଉତ୍ତର-ପୂର୍ବାଂଚଳ ରାଜ୍ୟର 50,000 ହେକ୍ଟର ଅଂଚଳକୁ ଜୈବିକ କୃଷି ଅଧିନକୁ ଆଣିବାକୁ ଲକ୍ଷ୍ୟ ରଖାଯାଇଛି । ବର୍ତ୍ତମାନ ସୁଦ୍ଧା 45,863 ହେକ୍ଟରକୁ ଜୈବିକ କୃଷି କ୍ଷେତ୍ର ଭାବେ ପରିବର୍ତ୍ତିତ କରାଯାଇଛି, 2,406 କୃଷକ ଲାଭାର୍ଥୀ ଗୋଷ୍ଠୀ (FIG) ଗଠନ କରାଯାଇଛି ଏବଂ 44,064 କୃଷକଙ୍କୁ 2500 କୃଷକ ଲାଭାର୍ଥୀ ଗୋଷ୍ଠୀ (FIG) ମାଧ୍ୟମରେ ମିଳିବାକୁ ଥିବା ଯୋଜନା ସହିତ ସଂଯୋଗ କରାଯିବାର ଲକ୍ଷ୍ୟ ରଖାଯାଇଛି ।

ଶ୍ରୀ ସିଂହ କହିଲେ ଯେ ଉତ୍ତର ପ୍ରଦେଶରେ ପରମ୍ପରାଗତ କୃଷି ବିକାଶ ଯୋଜନା 2015-16 ରେ ଶୁଭାରମ୍ଭ କରାଯାଇଥିଲା ଏବଂ ବର୍ତ୍ତମାନ ସୁଦ୍ଧା 28,750 କୃଷକ 28750 ହେକ୍ଟର ଜମିରେ ଚାଷ କରି ଲାଭବାନ ହୋଇଛନ୍ତି । ଜୈବିକ କୃଷି ଉତ୍ପାଦନ ବିପଣନ ପାଇଁ, ବିଜୁୟ କେନ୍ଦ୍ର ଖୋଲିବା ନିମନ୍ତେ ସରକାର ପ୍ରତ୍ୟେକ ଜିଲ୍ଲା ପିଛା 5 ଲକ୍ଷ ଟଙ୍କା ଅନୁଦାନ ଯୋଗାଇ ଦେଇଛନ୍ତି ।

କେନ୍ଦ୍ର କୃଷିମନ୍ତ୍ରୀ କହିଥିଲେ କେତେକ ଅନ୍ତର୍ଜାତୀୟ ବୈଜ୍ଞାନିକ ଏଭଳି କୃଷିକୁ 'ଡିଫଲ୍ଡ ଅର୍ଗାନିକ' କହିଛନ୍ତି, କିନ୍ତୁ ପ୍ରକୃତରେ ଆମକୁ ଏହା ବୁଝିବା ଦରକାର ଯେ, କୃଷକମାନେ ପରମ୍ପରାଗତ ଭାବେ ଜୈବିକ କୃଷି କରି ଆସୁଛନ୍ତି । ବାଧ୍ୟ ବାଧକତାରେ ନୁହେଁ, ନିଜ ପସନ୍ଦ ଅନୁସାରେ ଚାଷ କରୁଛନ୍ତି । ବହୁତ ଭଲଭାବେ ବୁଝିବିଚାରି ଶତାବ୍ଦୀ ଶତାବ୍ଦୀ ଧରି ଏହି ମାର୍ଗରେ ଚାଲିଛନ୍ତି । ରାସାୟନିକ ଔଷଧ ବ୍ୟବହାର କରିବାକୁ ସେମାନେ ଭଲ ପାଉ ନାହାନ୍ତି, ତେଣୁ ବ୍ୟବହାର କରିବାକୁ ପସନ୍ଦ କରୁ ନାହାନ୍ତି । ତେଣୁ କୌଣସି ପ୍ରକାରରେ ସେମାନଙ୍କ କୃଷି ଅଭ୍ୟାସକୁ ଡିଫଲ୍ଡ କୁହାଯିବ ନାହିଁ ।

ଶ୍ରୀ ରାଧାମୋହନ ସିଂହ କହିଛନ୍ତି ଯେ, ଭାରତ ସରକାର ଏହି କଥାକୁ ସ୍ୱୀକାର କରୁଛନ୍ତି ଯେ ବିଗତ କିଛି ଦଶକ ଧରି ଅନିୟନ୍ତ୍ରିତ ଓ ଅବିଚାରିତ ଭାବେ ରାସାୟନିକ ସାର ଓ ଔଷଧ ବ୍ୟବହାର କରି ଆସୁଛୁ, ତେଣୁ ଏଠାରେ ଗୋଟିଏ ପ୍ରଶ୍ନ ଉଠୁଛି କି ଆମେ କେତେ ଦିନ ଏଭଳି ଭାବରେ କୃଷି କରି ଚାଲିବା ? ରାସାୟନିକ ଖାଦ୍ୟସାର ଯୁକ୍ତ କୃଷି ଆମ ପରିବେଶ ଏବଂ ସାମାଜିକ ଓ ଆର୍ଥିକ ତଥା ଉତ୍ପାଦନ ସହିତ ଜଡ଼ିତ ବିଭିନ୍ନ ପ୍ରସଙ୍ଗ ଆଡ଼କୁ ଆମର ଧ୍ୟାନ ନିଜ ଆଡ଼କୁ ଆକର୍ଷିତ କରୁଛି । ଶ୍ରୀ ସିଂହ କହିଛନ୍ତି ଖାଦ୍ୟ ନିରାପତ୍ତା ଆମ ଦେଶରେ ଆଉ ଏକ ପ୍ରସଙ୍ଗ ହୋଇ ନାହିଁ, କିନ୍ତୁ କ୍ରମବର୍ତ୍ତୀଭୂତ ଜନସଂଖ୍ୟାକୁ ସ୍ୱାସ୍ଥ୍ୟକର ଓ ପୁଷ୍ଟିସାର ଯୁକ୍ତ ଖାଦ୍ୟ ଯୋଗାଣ ଆମପାଇଁ ଆହ୍ୱାନ ସୃଷ୍ଟି କରିଛି ।

ରାସାୟନିକ କୃଷି ଉପରେ ଆମର ନିର୍ଭରଶୀଳତା ବୃଦ୍ଧି ପାଇଛି ଏବଂ ରାସାୟନିକ ସାର ଓ କୀଟନାଶକର ବ୍ୟବହାର ଦ୍ୱାରା ଉତ୍ପାଦନ ଯଥେଷ୍ଟ ବୃଦ୍ଧି ପାଇଛି, ଅପରପକ୍ଷରେ ରାସାୟନିକ ଔଷଧର ପ୍ରଚୁର ବ୍ୟବହାର ଆମକୁ ଅସୁରକ୍ଷିତ ଶସ୍ୟ ଉତ୍ପାଦନ ଆଡ଼କୁ ଆମକୁ ଟାଣି ନେଉଛି । ଶ୍ରୀ ସିଂହ କହିଲେ ଯେ ଅବିଚାରିତ ଭାବେ ରାସାୟନିକର ବ୍ୟବହାରର ଆମ ପରିବେଶ ଉପରେ ପଡୁଥିବା ପ୍ରତିକୂଳ ପ୍ରଭାବକୁ ବିଶ୍ଳେଷଣ କଲେ, ଆମେ ମୃତ୍ତିକା, ବାୟୁ ଏବଂ ଗଛଲତା ଉପରେ ଏହାର ପ୍ରଭାବକୁ ଅନୁଭବ କରିପାରିବା । ରାସାୟନିକ ସିଂଚନ ଗଛକୁ କ୍ଷତି ପହଂଚାଇବା ସହିତ ସେହି ରାସାୟନିକ ମାଟିତଳକୁ ଯାଇ ଭୂତଳ ଜଳ ଉତ୍ସକୁ ପ୍ରଦୂଷିତ କରିଥାଏ ।

କେନ୍ଦ୍ର କୃଷିମନ୍ତ୍ରୀ କହିଛନ୍ତି ଯେ ରାସାୟନିକର ବ୍ୟବହାର ଜଳବାୟୁ ପରିବର୍ତ୍ତନ ଏବଂ ପ୍ରାକୃତିକ ପର୍ଯ୍ୟାବରଣରେ ଅସମାନତା ସୃଷ୍ଟି କରିବା ସହିତ ମାନବ ସମାଜକୁ ମଧ୍ୟ ପ୍ରଭାବିତ କରୁଛି । ମୃତ୍ତିକାର ସ୍ୱାସ୍ଥ୍ୟ, ନିରନ୍ତର ଉତ୍ପାଦନ ଏବଂ ଲୋକମାନଙ୍କ ନିମନ୍ତେ ସ୍ୱାସ୍ଥ୍ୟକର ଓ ପୁଷ୍ଟିକର ଖାଦ୍ୟ ପାଇଁ, ଜୈବିକ କୃଷି ଏକ ରାଷ୍ଟ୍ରୀୟ ଓ ଅନ୍ତରାଷ୍ଟ୍ରୀୟ ଆବଶ୍ୟକତା ହୋଇପାରିଛି ।

\*\*\*\*\*

(Release ID: 1509302) Visitor Counter : 5

